

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಚೋಳಸಿಂಹಪುರ ದೊಡ್ಡಯ್ಯಾಚಾರ್ಯೇಣ ವಿರಚಿತಂ

|| ಶ್ರೀ ವೇದಾಂತದೇಶಿಕವೈಭವಪ್ರಕಾಶಿಕಾ ಸ್ತೋತ್ರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

# ॥ ಶ್ರೀ ವೇದಾಂತದೇಶಿಕವೈಭವಪ್ರಕಾಶಿಕಾ ಸ್ತೋತ್ರಂ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಾಧೂಲಶ್ರೀನಿವಾಸಾರ್ಯ ತನಯಂ ವಿನಯೋಜ್ಜಲಂ |  
ಪ್ರಜ್ಞಾನಿಧಿಂ ಪ್ರಪದ್ಯೇಽಹಂ ಶ್ರೀನಿವಾಸ ಮಹಾಗುರುಂ ||

ಶ್ರೀನಿವಾಸಮಹಾಚಾರ್ಯ ಪ್ರಾಪ್ತವೇದಾಂತಸಂಪದಂ |  
ಲಕ್ಷ್ಮಣಾರ್ಯ ದಯಾಪಾತ್ರಂ ಶ್ರೀನಿವಾಸಗುರುಂ ಭಜೇ ||

ಕವಿವಾದಿಶಿರೋರತ್ನಂ ಕಲ್ಯಾಣಗುಣಭೂಷಣಂ |  
ವಿಶ್ವಾಮಿತ್ರಾನ್ವಯಾಬ್ಧೀಂದುಂ ವೇದಾಂತಗುರುಮಾಶ್ರಯೇ || ೧ ||

ವೇಂಕಟೇಶಸ್ಯ ಸಂಕಲ್ಪಾತ್ ವಿಶ್ವಾಮಿತ್ರಕುಲಾಂಬುಧೌ |  
ಘಂಟಾಽವತೀರ್ಣಾ ಯನ್ಮೂರ್ತ್ಯಾ ತಂ ದೇಶಿಕವರಂ ಭಜೇ || ೨ ||

ಕಂಚ್ಯಾಂ ನಭಸ್ಯಶ್ಲೋಣಾಯಾಂ ಅನಂತಾರ್ಯಗುರೋಸ್ಸತಃ |  
ಜಾತೋ ಯೋ ಜನಭಾಗ್ಯೇನ ಶ್ರೀಮಂತಂ ತಮಹಂ ಭಜೇ || ೩ ||

ಜಾತಕರ್ಮಾದಿಕಂ ಸರ್ವಂ ಪಿತಾ ಯಸ್ಯಾಕರೋದ್ ಗುರೋಃ |  
ತಂ ವೇಂಕಟೇಶಮನಿಶಂ ತೋತಾರಂಬಾಸುತಂ ಭಜೇ || ೪ ||

ಅಸ್ಮಾಕಂ ಭವಸಂಚಾರ ಶಾಂತಯೇ ವಿಬುಧಾಧಿಪಃ |  
ಪದ್ಭ್ಯಾಂ ಚಚಾರ ಯೋ ಭೂಮ್ಯಾಂ ತಂ ವಂದೇ ವೇಂಕಟಾಧಿಪಂ || ೫ ||

ತೃತೀಯಾಬ್ದೇ ಗುರೋರ್ಯಸ್ಯ ಚೂಡಾಕರ್ಮಾಕರೋತ್ಪಿತಾ |  
ಪುಂಡರೀಕಾಕ್ಷಪೌತ್ರಂ ತಂ ಪುರುಷಶ್ರೇಷ್ಠಮಾಶ್ರಯೇ || ೬ ||

ಅಕ್ಷರಾಣಿ ತತಸ್ಸರ್ವಾಣ್ಯಾಚಾರ್ಯಾದ್ ಗುರುರಗ್ರಹೀತ್ |  
ಯಸ್ತಂ ವೇಂಕಟನಾಥಾರ್ಯಂ ವಂದೇ ಮತಿಮತಾಂ ವರಂ || ೭ ||

ಅನಂತಾರ್ಯಗುರುರ್ಯಸ್ಯ ಪಿತಾನಂತಗುಣೋಜ್ಜ್ವಲಃ |  
ಬ್ರಹ್ಮೋಪದೇಶಮಕರೋತ್ ತಂ ವಂದೇ ಬ್ರಾಹ್ಮಣೋತ್ತಮಂ || ೮ ||

ಮಾತುಲಾದಖಿಲಾಮ್ನಾರ್ಯಾ ಮತಿಮಾನಗ್ರಹೀಚ್ಚ ಯಃ |  
ಪುನರುಚ್ಚಾರಣಾಪೇಕ್ಷಾರಹಿತಂ ತಂ ಗುರುಂ ಭಜೇ || ೯ ||

ಶುದ್ಧಾಂ ಕನ್ಯಾಂ ಶುಭಾಚಾರಾಂ ತುಲ್ಯಲಕ್ಷಣ ಸಂಯುತಾಂ |  
ಉಪಯೇಮೇ ವಿಧಾನೇನ ಯೋ ಗುರುಸ್ತಂ ಭಜಾಮ್ಯಹಂ || ೧೦ ||

ಮೀಮಾಂಸಾ ತರ್ಕಶಬ್ದಾದಿ ಶಾಸ್ತ್ರಾಣ್ಯಪಿ ಚ ಮಾತುಲಾತ್ |  
ಅವಾಪ ವಿಂಶತ್ಯಬ್ದೇ ಯಃ ತಂ ವಿದ್ಯಾನಿಧಿಮಾಶ್ರಯೇ || ೧೧ ||

ಆತ್ರೇಯರಾಮಾನುಜ ದೇಶಿಕೇಂದ್ರಾತ್  
ಅವಾಪ್ಯ ವೇದಾಂತಯುಗಂ ಪುನರ್ಯಃ |  
ಮಂತ್ರಂಚ ಗಾರುತ್ಮತಮಾಪ ತಸ್ಮಾತ್  
ತಮಾಶ್ರಯೇ ವೇಂಕಟದೇಶಿಕೇಂದ್ರಂ || ೧೨ ||

ಕಾಂಚ್ಯಾ ವಿನಿಷ್ಕಮ್ಯ ತತೋ ಮಹಾತ್ಮಾ  
ಸಂಪ್ರಾಪ್ಯ ನಾಗೇಂದ್ರಪುರಂ ಗುರುರ್ಯಃ |  
ಧ್ಯಾಯನ್ ಗರುತ್ಮಂತಮುವಾಸ ತಸ್ಮಿನ್  
ತಂ ವೇದಚೂಡಾಗುರುಮಾಶ್ರಯಾಮಃ || ೧೩ ||

ಪ್ರೀತೇನ ಸಮ್ಯಕ್ ಗರುಡೇನ ತೇನ  
ಯಸ್ಯೋಪದಿಷ್ಟೋ ಹಯವಕ್ತ್ರ ಮಂತ್ರಃ |  
ತಂ ಭಕ್ತಿವೈರಾಗ್ಯಗುಣೋಪಪನ್ನಂ  
ಶ್ರೀಮಂತಮೀಡೇ ಶ್ರುತಿಶೇಖರಾರ್ಯಂ || ೧೪ ||

ಯಸೌ ಷ್ಠಾದಾದ್ರೌ ನೃಹರೇಸ್ಸಮೀಪೇ  
ಧ್ಯಾಯ೯ ಹಯಗ್ರೀವಪದಾಬ್ಜಮಂತ್ರಃ |  
ಆಹ್ಲಾದಶೀತಾಂಬುವಿಲೋಚನೋಽಭೂತ್  
ಆಮ್ನಾಯಚೂಡಾಗುರುಮಾಶ್ರಯೇ ತಂ || ೧೫ ||

ಸ್ಥಿತ್ವಾ ಪುರೋ ಯಸ್ಯ ಗುರೋಃ ಸ್ವವಕ್ತ್ರ  
ಲಾಲಾಸುಧಾಂ ವಾಜಿಮುಖಃ ಪ್ರಸನ್ನಃ |  
ವಿಶ್ರಾಣಯಾಮಾಸ ವಿಬೋಧಹೇತುಂ  
ತಂ ವೇದಚೂಡಾರ್ಯಮಹಂ ಪ್ರಪದ್ಯೇ || ೧೬ ||

ಹಯಾನನಸ್ತೋತ್ರಮಥಾಭಿರಾಮಂ  
ಪಕ್ಷೀಂದ್ರಪಂಚಾಶತಮಪ್ಯಪೂರ್ವಾಂ |  
ಮುದಾ ವಿತೇನೇ ವಿದುಷಾಂ ವರೋ ಯಃ  
ತಂ ವೇಂಕಟಾರ್ಯಂ ಸತತಂ ಸ್ಮರಾಮಿ || ೧೭ ||

ಅಥಾಚ್ಯುತಸ್ಯ ಸ್ತುತಿಮದ್ಭುತಾರ್ಥಾಂ  
ಪಂಚಾಶತಂ ದೇವಪತೇಶ್ಚ ದಿವ್ಯಾಂ |  
ತದಾಜ್ಞಯಾ ಯೋಽಕೃತ ಸೂರಿವರ್ಯಃ  
ತಂ ವೇಂಕಟಾಧೀಶಮಹಂ ಪ್ರಪದ್ಯೇ || ೧೮ ||

ತ್ರಿರತ್ನಗಾಥಾಂ ನವರತ್ನಮಾಲಾಂ  
ವಿಚಿತ್ರಡೋಳಾವಿಷಯಾಂಚ ಗಾಥಾಂ |  
ಚಕಾರ ಯಃ ಕಂದುಕಮುಖ್ಯಗಾಥಾಂ  
ತಮಾಶ್ರಯೇ ತತ್ತ್ವವಿದಗ್ರಗಣ್ಯಂ || ೧೯ ||

ಚಕ್ರೇ ಗುರುಯೋಃ ಘಟಿಕಾಖ್ಯಗಾಥಾಂ  
ಗಾಥಾಂ ಕುಬೇರಾಕ್ಷಿ ವಿನೋದನಾರ್ಥಾಂ |  
ಗಾಥಾಂಚ ರಮ್ಯಾಂ ಪರಿಹಾಸಯೋಗ್ಯಾಂ  
ತಂ ಭಾವಯೇ ಸರ್ವಕಲಾಸು ದಕ್ಷಂ || ೨೦ ||

ತತ್ರೈವ ಚಕ್ರೇ ಪರಪಕ್ಷಭಂಗಂ

ರಮ್ಯಂ ವಿಚಿತ್ರಂ ರಘುವೀರಗದ್ಯಂ |

ಸ್ತೋತ್ರಂ ಚ ಯೋ ಗೋಪಪತೇರವೋಚತ್

ತಂ ವೇಂಕಟೇಶಂ ಶರಣಂ ಪ್ರಪದ್ಯೇ || ೨೧ ||

ನಾಗೇಂದ್ರಪುರ್ಯಾಂ ಸ್ವಯಮೇವ ಖಾತ್ವಾ

ಪ್ರಹಿಂ ಪ್ರಶಸ್ತಾಂ ತದಭಿಜ್ಞಮಾನ್ಯಃ |

ಯಸ್ಸರ್ವತಂತ್ರೇಷು ಧುರಂಧರತ್ವಂ

ಪ್ರಖ್ಯಾಪಯಾಮಾಸ ಗುರುಂ ತಮೀಡೇ || ೨೨ ||

ತಸ್ಮಾದ್ ಗುರುಗೋಪಪುರೀಮವಾಪ್ಯ

ದೇಹಳ್ಯಧೀಶಂ ಸುಭಗೈರ್ವಚೋಭಿಃ |

ಸ್ತುತ್ವಾ ಚ ಕಾಂಚೀಂ ಪ್ರವಿವೇಶ ಯಸ್ತಂ

ವಂದೇಯ ವಾದಿದ್ವಿರದೌಘಸಿಂಹಂ || ೨೩ ||

ಕ್ರಮೇಣ ದೇವಂ ಕಮಲಾಸಹಾಯಂ

ಪ್ರಣಮ್ಯ ಚಾಗತ್ಯ ಗುರುಃ ಸ್ವಗೇಹಂ |

ವರಾಂ ವಿತೇನೇ ವರದಸ್ತುತಿಂ ಯಃ

ವಿಭಾವಯೇ ವೇದಶಿರೋಗುರುಂ ತಂ || ೨೪ ||

ಶ್ರೀಚಿಹ್ನಮಾಲಾಂ ಶರಣಾಗತೇರ್ಯಃ

ಗಾಥಾಂ ಶುಭಾಂ ದ್ವಾದಶನಾಮಗಾಥಾಂ |

ದಿನೇ ವಿಧೇಯಾಮಪಿ ವೈಷ್ಣವಾನಾಂ

ಚರ್ಯಾಂ ವಿತೇನೇ ಶರಣಂ ಭಜೇ ತಂ || ೨೫ ||

ಹಸ್ತಿಗಿರಿವೈಭವಂ ಯಃ ಗಾಥಾರುಪಾರ್ಥಪಂಚಕಂ ರಮ್ಯಂ |

ವೇಂಕಟನಾಥಾಚಾರ್ಯೋ ವ್ಯತನುತೇ ತಮಹಂ ವಿಭಾವಯೇ ನಿತ್ಯಂ || ೨೬ ||

ಶುಭಾಂ ಗಭೀರಾಂ ಸ್ತುತಿಮಷ್ಟಬಾಹೋಃ

ಯಥೋಕ್ತಕಾರಿಸ್ತುತಿಮಪ್ಯುದಾರಾಂ |

ಕಾಮಾಸಿಕಾಮತ್ಯಹರೇಃ ಸ್ತುತಿಂಚ  
ಚಕ್ರೇ ಗುರುರ್ಯಸ್ತಮಹಂ ಪ್ರಪದ್ಯೇ || ೨೭ ||

ದೀಪಪ್ರಕಾಶಸ್ತುತಿ ದೀಪಭಾಸಾ  
ದೂರೀಕೃತೋ ಯೇನ ಹೃದಂಧಕಾರಃ |  
ಅಸ್ಮಾಕಮಾಮ್ನಾಯಶಿರೋಗುರುಂ ತಂ  
ಆದಿತ್ಯವರ್ಣಂ ಭಜತಾಂ ಮನೋ ಮೇ || ೨೮ ||

ಸಮರಪುಂಗವಸಂಸ್ತುತಿಮದ್ಭುತಂ ಅಕೃತ  
ಯೋ ಭುವಿ ವೇಂಕಟದೇಶಿಕಃ |  
ಶಮದಮಾದಿಗುಣೈಕವಿಭೂಷಣಂ  
ಕವಿಮೃಗೇಂದ್ರಗುರುಂ ಕಲಯಾಮಿ ತಂ || ೨೯ ||

ಹೇತಿರಾಜವಿಷಯಾಂ ಸ್ತುತಿಂ ವ್ಯಧಾತ್  
ತಸ್ಯ ಹೇತಿವಿಷಯಾಂ ಸ್ತುತಿಂಚ ಯಃ |  
ಸಾಧುಬೃಂದ ವಿನುತಂ ತಮಾಶ್ರಯೇ  
ವೇದಮೌಳಿಯುಗದೇಶಿಕೋತ್ತಮಂ || ೩೦ ||

ಕಾಲೇ ಗುರುಃ ಪ್ರಣಿಪತ್ ಕರಿಶೈಲನಾಥಂ  
ಕಾಂಚೀಪುರೇ ಸುಖಮುವಾಸ ಕವೀಡಿತೋ ಯಃ |  
ಸದ್ಭ್ಯಃ ಸದಾ ಪ್ರಕಟರ್ಯ ಸಕಲಾರ್ಥಜಾತಂ  
ತಂ ವೇಂಕಟೇಶಗುರುವರ್ಯಮಹಂ ಪ್ರಪದ್ಯೇ || ೩೧ ||

ನಿಷ್ಯಮ್ಯ ಕಾಂಚೀನಗರಾತ್ ಕದಾಚಿತ್  
ಶಿಷ್ಯೈಃ ಶುಭಾಚಾರಯುತೈಃ ಸುಧೀಭಿಃ |  
ಶ್ರೀವೇಂಕಟಕ್ಷಾತ್ರಭೃತಮಾಪ ಯಸ್ತಂ  
ಸೇವೇ ತ್ರಯೀಶೇಖರದೇಶಿಕೇಂದ್ರಂ || ೩೨ ||

ಸ್ನಾತ್ವಾ ಸಮ್ಯಕ್ ಸಹ ಬುಧವರೈಃ ಸ್ವಾಮಿನಃ ಪುಷ್ಕರಿಣ್ಯಾಂ  
ಧೃತ್ವಾ ವಸ್ತು ದ್ವಯಮಥ ವರಾನೂರ್ಧ್ವಪುಂಡ್ರಾ ದಧಾನಃ |

ಶ್ರೀಶಂ ದೇವಂ ವೃಷಗಿರಿಪತಿಂ ಪ್ರಾಣಮದ್ಯೋ ವಿನೀತಃ

ತ್ರಯ್ಯಂತಾರ್ಯಂ ಕವಿಕರಿಘಟಾ ಪಂಚವಕ್ತ್ರಂ ಭಜೇಽಹಂ || ೩೩ ||

ಪಾದಾದಿಕೇಶಂ ಪ್ರಣಿಪತ್ಯ ಸಮ್ಯಕ್

ಶ್ರೀವೇಂಕಟೇಶಂ ಶ್ರಿತಪಾರಿಜಾತಂ |

ಪ್ರೀತೇನ ದೇವೇನ ಕೃಪಾಕಟಾಕ್ಷೈಃ

ಕಟಾಕ್ಷಿತೋ ಯಸ್ತಮಹಂ ಭಜಾಮಿ || ೩೪ ||

ಶ್ರೇಯೋ ಜನಾನಾಮುಪಪಾದಯಿಷ್ಯೇ

ಶ್ರೀವೇಂಕಟಾಧೀಶ ದಯಾಸ್ತುತಿಂ ಯಃ |

ದಿವ್ಯಾಂ ದಯಾವಾರಿನಿಧಿವೀತೇನೇ

ತಂ ವೇಂಕಟೇಶಂ ಪ್ರಾಣಮಾಮ್ಯಭೀಕ್ಷ್ಯಂ || ೩೫ ||

ತತ್ರ ಸ್ಥಿತಾನಾಂ ವಿದುಷಾಂ ಹಿತಾರ್ಥಾನ್

ಉಪಾದಿಶದ್ಯಃ ಕವಿವಾದಿಸಿಂಹಃ |

ತಂ ಖ್ಯಾತಿಪೂಜಾವಿಮುಖಂ ದಯಾಳುಂ

ತ್ರಯೀಶಿರೋದೇಶಿಕವರ್ಯಮೀಡೇ || ೩೬ ||

ಸ್ಥಾನಾನಿ ವಿಷ್ಣೋಸ್ತತ ಔತ್ತರಾಣಿ

ಗತ್ವಾ ಗುರುರ್ಯಃ ಪ್ರಣಿಪತ್ಯ ಸಮ್ಯಕ್ |

ತತ್ರತ್ಯಸತ್ ಸ್ಥಜನಾನ್ ಸಮೀಕ್ಷ್ಯ

ತೇಷಾಂ ಹಿತಾರ್ಥಾನವದತ್ತಮೀಡೇ || ೩೭ ||

ರಮ್ಯಾಣ್ಯಯೋಧ್ಯಾ ಪ್ರಭೃತೀನಿ ವಿಷ್ಣೋಃ

ಸ್ಥಾನಾನಿ ಕಾಂಚ್ಯಾ ನ ಸಮಾನಿ ಭೂಮ್ಯಾಂ |

ಇತ್ಯುಚ್ಚರಣ ಯಃ ಪುನರೇವ ಕಾಂಚೀಂ

ಭೇಜೇ ಭಜೇ ತಂ ಪರವಾದಿಸಿಂಹಂ || ೩೮ ||

ಕವಿತಾರ್ಕಿಕಕೇಸರಿಣಾ ಕಾಂಚ್ಯಾಂ ವಸತಾ ಕುದೃಷ್ಟಿಸನ್ಯಾಸೀ |

ವಾದೇ ವಿನಿರ್ಜಿತೋಽಭೂತ್ ಯೇನ ತಮೀಡೇ ತ್ರಯೀಶಿರಸ್ಸೂರಿಂ || ೩೯ ||

ದ್ರೋಹಂ ಚಿಕೀರ್ಷುರಸ್ಮೈ ಮಹೋದರತ್ವಪ್ರದಂ ಪಪೌ ಸೋಂಭಃ |  
ತದ್ಜ್ಞೋ ಗುರುರಪಿ ವಿದಧೇ ಸ್ತಂಭೇ ಛಿದ್ರಂ ಯಥಾ ಸ್ರವೇದಂಭಃ || ೪೦ ||

ಸಮ್ಯಕ್ ಶ್ರುತ್ವಾ ವೈಭವಂ ತಸ್ಯ ಸೂರೇಃ  
ಸತ್ಕಾರಾರ್ಥಂ ಪತ್ರಿಕಾಂ ಪ್ರೀತಿಯುಕ್ತಃ |  
ವಿದ್ಯಾರಣ್ಯಃ ಪ್ರೇಷಯಾಮಾಸ ಯಸ್ಮೈ  
ತ್ರಯ್ಯಂತಾರ್ಯಂ ಸಂತತಂ ಭಾವಯೇ ತಂ || ೪೧ ||

ಸಿಲಂ ಕಿಮಿತ್ಯಾದಿಮುಖಾರ್ಥ ಗುರುರ್ಯಃ  
ಶ್ಲೋಕಾರ್ಥ ಶುಭಾರ್ಥ ಪ್ರೇಷಯತಿ ಸ್ಮ ತಸ್ಮೈ |  
ಧನೇ ವಿರಕ್ತಂ ತೃಣತುಲ್ಯಭೂಪಂ  
ತ್ರಯ್ಯಂತಸೂರಿಂ ಶರಣಂ ಭಜೇ ತಂ || ೪೨ ||

ವಿದ್ಯಾರಣ್ಯೋ ವಿವಿಧಂ ವೇಂಕಟಸೂರೇರ್ವಿಶೋಧ್ಯ ವೈರಾಗ್ಯಂ |  
ಯಂ ವಿಷ್ಣೋರವತಾರಂ ಮೇನೇ ಸೇವೇ ತಮಾಗಮಾಂತಗುರುಂ || ೪೩ ||

ಶ್ರೀರಂಗೇಂದೋಃ ಶಾಸನಂ ಸೂರಿವರ್ಯೈಃ  
ಯಸ್ಮೈ ಶೀಘ್ರಂ ಪ್ರೇಷಿತಂ ವಾದಿರೋಧೇ |  
ತಸ್ಮೈ ಭಕ್ತಿಂ ಕುರ್ವತೇ ಯೇ ನರಾಸ್ತಾನ್  
ಧನ್ಯಾನ್ ಸೇವೇ ಸಂಸ್ತುವೇ ಚಿಂತಯಾಮಿ || ೪೪ ||

ರಂಗಪತಿಶಾಸನಂ ಯೋ ಧೃತ್ವಾ ತದೈವ ಗುರುವರ್ಯಃ |  
ರಂಗಂ ಪ್ರತಿ ಪ್ರತಸ್ಥೇ ರಮ್ಯಗುಣಂ ತಂ ನಿರಂತರಂ ಸೇವೇ || ೪೫ ||

ಶ್ರೀರಂಗಮಾಸಾದ್ಯ ತತಃ ಸುರಮ್ಯಂ  
ಕವೇರಜಾಯಾಮವಗಾಹ್ಯ ಸಮ್ಯಕ್ |  
ದಧೌ ಗುರುರ್ಯೋ ವಸನಂ ಮನೋಜ್ಞಂ  
ದಿವ್ಯೋರ್ಧ್ವಪುಂಡ್ರಾನಪಿ ತಂ ಭಜಾಮಿ || ೪೬ ||



ಸೇವಾಕ್ರಮೇಣ ಪ್ರಣಿಪತ್ಯ ದೇವಂ

ಶ್ರೀರಂಗನಾಥಂ ಕಮಲಾಸಹಾಯಂ |

ತದ್ಧ್ಯಾನಸೋಪಾನಮುವಾಚ ಯಸ್ತಂ

ತ್ರಯ್ಯಂತಸೂರಿಂ ಸತತಂ ಸ್ಮರಾಮಿ || ೪೭ ||

ರಂಗಾಧಿರಾಜೇನ ಕೃಪಾಕಟಾಕ್ಷೈಃ

ಕಟಾಕ್ಷಿತೋ ಯಃ ಕವಿವಾದಿಸಿಂಹಃ |

ಆಸ್ಥಾನಮಾಪಾಖಿಲಸೂರಿವಯೈಃ

ತಮಾಶ್ರಯೇ ದೇಶಿಕಸಾರ್ವಭೌಮಂ || ೪೮ ||

ಜಿತ್ವಾ ತದಾ ವಾದಿನಮಾಗಮಾಂತಗುರುವಿಠೇನೇ ಶತದೂಷಣೀಂ ಯಃ |

ತನ್ನಾಮಸಂಕೀರ್ತನ ತತ್ಪರಾಂಸ್ತಾನ್ ಸಮಾಶ್ರಯೇ ಸರ್ವಜನಾಭಿಪೂಜ್ಯಾನ್ || ೪೯ ||

ಪ್ರೀತೇನ ರಂಗಪತಿನಾ ಬಹುಮಾನಪೂರ್ವಂ

ವೇದಾಂತಯುಗ್ಮಮನಿಶಂ ಪ್ರತಿಪಾದಯಾನಃ |

ಅತ್ರೈವ ಸೌಮ್ಯ ವಸ ನಿತ್ಯಮಿತಿರಿತೋ ಯಃ

ವೇದಮೌಳಿಗುರುಮನ್ವಹಮಾಶ್ರಯಾಮಃ || ೫೦ ||

ರಂಗೇಶಸ್ಯ ಪದಾಂಬುಜಂ ಪ್ರಣಿಪತ್ಯ ಧೃತ್ವಾ ತದಾಜ್ಞಾಂ

ಶುಭಾಂ ತ್ರಯ್ಯಂತದ್ವಯಮೇವ ಸರ್ವವಿದುಷಾಂ ಸಮ್ಯಗ್ವದನ್ ಆದರಾತ್ |

ಕಂಚಿತ್ಕಾಲಮುವಾಸ ರಂಗನಗರೇ ಯೋ ವೇಂಕಟಾರ್ಯಃ ಸುಧೀಃ

ತಂ ವಾದಿದ್ವಿರದೌಘಸಿಂಹಮನಘಂ ಭಕ್ತ್ಯಾ ಪ್ರಪದ್ಯೇನ್ವಹಂ || ೫೧ ||

ಪ್ರಖ್ಯಾಪಯನ್ ನಿಗಮಮೌಳಿಯುಗಂ ಬುಧಾನಾಂ

ತದ್ರಕ್ಷಣಾಯ ವಿವಿಧಾಃ ಕುರು ಸತ್ಕೃತೀಸ್ತಂ |

ಇತ್ಯುಕ್ತವಾನ್ ಯತಿಪತಿಗುರವೇ ತು ಯಸ್ಯೈ

ಸ್ವಪ್ನೇ ತಮದ್ಭುತಗುಣಂ ಶರಣಂ ಪ್ರಪದ್ಯೇ || ೫೨ ||

ರಂಗಪತಿನಾ ಸಭಾಯಾಂ ದೃಷ್ಟ್ವಾ ವ್ಯಾಖ್ಯಾನಕೌಶಲಂ ಸೂರೇಃ |

ವೇದಶಿರೋದೇಶಿಕತಾ ದತ್ತಾ ಯಸ್ಯೈ ತಮಾಶ್ರಯೇ ನಿತ್ಯಂ || ೫೩ ||

ತತ್ರೈಯಸ್ಯಾ ಸರ್ವತಂತ್ರೇಷು ದಾಕ್ಷ್ಯಂ  
 ದತ್ತಂ ಯಸ್ಮೈ ಪ್ರೀತಯಾ ದೇಶಿಕಾಯ |  
 ತಸ್ಮೈ ಭಕ್ತ್ಯಾ ಕುರ್ವತೇ ಯೇ ತು ಸೇವಾಂ  
 ತದ್ಗಾಸಾನಾಂ ದಾಸ್ಯಮಭ್ಯರ್ಥಯೇಹಂ || ೫೪ ||

ಸಕಲಕುಶಲಹೇತೋಃ ಸದ್ಭಿರಭ್ಯರ್ಥ್ಯಮಾನಃ  
 ಸರಸಿಜನಿಲಯಾಯಾಃ ಸ್ತೋತ್ರಮುವ್ಯಾಶ್ಚ ದೇವ್ಯಾಃ |  
 ವ್ಯತನುತ ಮಧುರಾರ್ಥಂ ವೇಂಕಟೇಶೋ ಗುರುರ್ಯಃ  
 ಶಮದಮಗುಣಭೂಷಂ ತಂ ಶರಣ್ಯಂ ಭಜೇಹಂ || ೫೫ ||

ಗೋದಾಸ್ತುತಿಂ ಗುಣಾಢ್ಯಾಂ ವಿದುಷಾಂ ಪ್ರೀತ್ಯೈ ವಿನಿರ್ಮಮ ಯಸ್ತಂ |  
 ವೇದಾಂತಸೂರಿವರ್ಯಂ ವೇಂಕಟನಾಥಂ ವಿಭಾವಯೇ ನಿತ್ಯಂ || ೫೬ ||

ದಶಾವತಾರಸ್ತುತಿಮದ್ಭುತಾಂ ಯೋ ದಿವ್ಯಾಂ ಗಭೀರಾಂ ಜನರಕ್ಷಣಾರ್ಥಂ |  
 ವಿನಿರ್ಮಮೇ ವೇಂಕಟನಾಥವರ್ಯಃ ತಂ ಸರ್ವವಿದ್ಯಾಜಲಧಿಂ ಭಜೇಹಂ || ೫೭ ||

ಶಮಧನೈರ್ವಿಬುಧೈರ್ಮುಹುರರ್ಥಿತಃ ಸಕಲತಂತ್ರಧುರಂಧರದೇಶಿಕಃ |  
 ಯತಿಪುರಂದರಸಪ್ತತಿಮಾದರಾತ್ ಅಕೃತ ಯಸ್ತಮಹಂ ಶರಣಂ ಭಜೇ || ೫೮ ||

ವಿಮಲಗುಣವಿಶಿಷ್ಟಂ ವೀತದೋಷಂ ವಿಚಿತ್ರಂ  
 ಸಹೃದಯಹೃದಿ ಧಾರ್ಯಂ ತತ್ತ್ವಮುಕ್ತಾಕಲಾಪಂ |  
 ಸಕಲಕುಶಲಹೇತುಂ ಸರ್ವತಂತ್ರಸ್ವತಂತ್ರಃ  
 ಸಮತನುತ ಗುರುರ್ಯಸ್ತಂ ಭಜೇ ಸಾಧುಸೇವ್ಯಂ || ೫೯ ||

ಸರ್ವಾರ್ಥಸಿದ್ಧಿಹೇತುಂ ಸರ್ವಜ್ಞೋ ಯಸ್ಸಮಸ್ತಜೀವಾತುಂ |  
 ಸರ್ವಾರ್ಥಸಿದ್ಧಿಮನಘಾಂ ಚಕ್ರೇ ಯಸ್ತಂ ಸಮಾಶ್ರಯೇ ಸತತಂ || ೬೦ ||

ತತ್ತ್ವಾ ಲೋಕನಸಾಧನಂ ತನುಭೃತಾಂ ಸನ್ನೀತಿಸಿದ್ಧಾಂಜನಂ  
 ಚಕ್ರೇ ಯಃ ಕವಿವಾದಿಪಂಚವದನಃ ತಂ ವೇದಚೂಡಾಗುರುಂ |

ಯೇ ಕೇಚಿನ್ಮನುಜಾ ಭಜಂತಿ ಭುವನೇ ತೇಷಾಮಹಂ ಧೀಮತಾಂ

ವೀಟೀಚೇಟ ಇತಿ ಪ್ರಹೃಷ್ಟಮನಸಾ ವೀಧೀಷು ಸಂಘುಷ್ಯತಾಂ || ೬೧ ||

ನಿಗಮಶಿಖರಾನುರೋಧಾತ್ ನೀತೇಶ್ಯುಧ್ಧಿವಿನಿರ್ಮಿತಾ ಗುರುಣಾ |

ಕವಿಕಥಕಪಂಚವಕ್ತ್ರಂ ಕಲಯೇ ಕರುಣಾ ಮಹೋದಧಿಂ ತಮಹಂ || ೬೨ ||

ಯೋ ಮಿಮಾಂಸಾಂ ಸೇಶ್ವರಾಂ ವ್ಯಾಜಹಾರ

ತಸ್ಯಾ ರಮ್ಯಾಂ ಪಾದುಕಾಂ ವೇಂಕಟಾಯಃ |

ಸದ್ಭಿಃ ಸೇವ್ಯಾಂ ತತ್ತ್ವಟೀಕಾಂಚ ಚಕ್ರೇ

ತತ್ಪಾದಾಬ್ಜಂ ಸಂತತಂ ಚಿಂತಯಾಮಿ || ೬೩ ||

ಅಧಿಕರಣದರ್ಪಣಂ ಯೋ ವ್ಯತನುತ ವಿಮಲಂ ವಿಪಶ್ಚಿತಾಂ ಪ್ರೀತ್ಯೈಃ |

ವೇಂಕಟನಾಥಮುಪಾಸೇ ವಿಬುಧವರಂ ತಂ ವಿಚಿತ್ರಶಕ್ತಿಯುತಂ || ೬೪ ||

ಸಂಸಾರಸಂತಾಪ ವಿಷಣ್ಣಜಂತೂಃ ಸಮೀಕ್ಷ್ಯ ಸರ್ವಾಃ ಕೃಪಯಾ ಗುರುಯಃ |

ಚಕಾರ ಸಾರಾವಲಿದುಗ್ಧರಾಶಿಂ ತತ್ಪಾದಪದ್ಮಂ ಭಜತಾಂ ಮನೋ ಮೇ || ೬೫ ||

ಕುಮತಿತವೋಜಾಲಂ ಯೋ ಹರ್ತುಂ ತಾತ್ಪರ್ಯಚಂದ್ರಿಕಾಂ ಚಕ್ರೇ |

ವಿಷ್ಣುಪದಸಂಶ್ರಯಂ ತಂ ವೇಂಕಟಚಂದ್ರಂ ಕಲಾನಿಧಿಂ ಕಲಯೇ || ೬೬ ||

ಹೃದಯಂಗಮಾ ಬುಧಾನಾಂ ಈಶಾವಾಸ್ಯತ್ರಯೀಶಿರೋವ್ಯಾಖ್ಯಾ |

ವಿಹಿತಾ ಯೇನ ಭಜೇ ತಂ ವೇಂಕಟನಾಥಂ ವಿಪಶ್ಚಿತಾಂ ಪ್ರವರಂ || ೬೭ ||

ಗಂಭೀರಾಂ ಯಃ ಪಂಚಕಾಲವ್ಯವಸ್ಥಾ

ಹೇತುಂ ಚಕ್ರೇ ಪಂಚರಾತ್ರಸ್ಯ ರಕ್ಷಾಂ |

ಕುರ್ವಾಣಂ ತಂ ಪಂಚಕಾಲಕ್ರಮಾರ್ಚಾಂ

ಸೇವೇ ಸೂರಿಂ ಪಂಚವಕ್ತ್ರಂ ಕವೀನಾಂ || ೬೮ ||

ಯಾಮುನಮುನಿನಾ ರಚಿತಂ ಗೀತಾಸಾರಂ ಗಭೀರರಮಣೀಯಂ |

ವ್ಯಾಚಷ್ಟ ವೇಂಕಟಾಯಃ ವಿಮಲಮತಿಂ ತಂ ವಿಪಶ್ಚಿತಂ ಕಲಯೇ || ೬೯ ||

ಕುಮತಿಜನಕುಯುಕ್ತ್ಯಾ ಕ್ಲೃಪ್ತಮುರ್ವ್ಯಾಂ ಕೃಪಾಲುಃ

ಶಮಯಿತುಮುಪರೋಧಂ ಶಂಖಚಕ್ರಾಂಕನಾದೇಃ |

ಸಕಲಜನಮನೋಜ್ಞಾಂ ಸಚ್ಚರಿತ್ರಸ್ಯ ರಕ್ಷಾಂ

ವ್ಯತನುತ ಗುರುವಯೋರ್ ಯಸ್ತಮೀಡೇ ಕವೀಂದ್ರಂ || ೨೦ ||

ಬಾಹ್ಯಾಂತರಂಗಚೌರೇಃ ಬಾಧಾಂ ಜಾತಾಂ ನಿವರ್ತ್ಯ ಬುಧವರ್ಯಃ |

ನಿಕ್ಷೇಪಸ್ಯ ಸಮಗ್ರಾಂ ರಕ್ಷಾಂ ಚಕ್ರೇ ನಮಾಮಿ ತಂ ನಿತ್ಯಂ || ೨೧ ||

ರಕ್ಷಾಂ ಸಮಗ್ರಾಂ ವಿದುಷಾಂ ವಿಧಾತುಂ ರಕ್ಷಾಂ ರಹಸ್ಯಸ್ಯ ವಿನಿರ್ಮಮ ಯಃ |

ತಂ ವಾದಿಹಂಸಾಂಬುದಸೂರಿಶಿಷ್ಯಂ ವಂದೇ ಗುರುಂ ವಾದಿಕವೀಂದ್ರಸಿಂಹಂ || ೨೨ ||

ನ್ಯಾಸತಿಲಕಂ ವಿತೇನೇ ರಂಗನರೇಂದ್ರಪ್ರಿಯಾವಹಂ ರಮ್ಯಂ |

ತಸ್ಯ ದಶಕಂ ಚ ಯಸ್ತಂ ತ್ರಯ್ಯಂತಾರ್ಯಂ ಸಮಾಶ್ರಯೇ ಸತತಂ || ೨೩ ||

ವಿವೃತೋ ವೇಂಕಟವಿದುಷಾ ವಿಂಶತ್ಯಾ ಯೇನ ವಿಧಿವಿದಾ ನ್ಯಾಸಃ |

ತತ್ಪಾದಪದ್ಮವಿಮುಖಾ ರಾವಣಚೈದ್ಯಾನುಸಾರಿಣೋ ಮನುಜಾಃ || ೨೪ ||

ಭೂಮ್ಯಾ ಮಾನಮಪೋಚದ್ ಬುಧಜನಹೃದ್ಯಂ ಬುಧಾಧಿಪಃ ಸೂರಿಃ |

ತದ್ವಿವೃತಿಂ ಚ ವಿತೇನೇ ಯಸ್ತಂ ವಂದೇ ಯತಿಂದ್ರಪದಭಕ್ತಂ || ೨೫ ||

ಯತಿಪತಿಫಣಿತೀನಾಂ ಭಾವಮೇವಂ ವಿವೃಣ್ವ

ಜಯತಿ ನಿಗಮಚೂಡಾದೇಶಿಕೇಂದ್ರೋ ದಯಾಳುಃ |

ಇತಿ ವಿಬುಧವರ್ಮಯಃ ಸಮ್ಯಗಭ್ಯರ್ಥಿತಸ್ತಂ

ಶರಣಮಶರಣೋಽಹಂ ಸಂಶ್ರಯೇ ಸಾಧುವಂದ್ಯಂ || ೨೬ ||

ಕದಾಚಿದಕ್ಷೋಭ್ಯಮುನೇಶ್ಚ ವಿದ್ಯಾ -

ರಣ್ಯಸ್ಯ ಜಾತಂ ಬಹುಳಂ ವಿವಾದಂ |

ವಿಲಿಖ್ಯ ಭೂಪೋ ವಿಬುಧಾಯ ಯಸ್ಮೈ

ಸಂಪ್ರೇಷಯಾಮಾಸ ತಮಾಶ್ರಯೇಽಹಂ || ೨೭ ||

ತತ್ತ್ವಮಸಿನಾಽಸಿನಾ ತಂ ವಿದ್ಯಾರಣ್ಯಂ ಮುನಿಸ್ತದಾಕ್ಷೋಭ್ಯಃ |  
ಅಚ್ಛಿನ್ನದಿತ್ಯವದದ್ಯಃ ತಂ ಸೇವೇ ತತ್ತ್ವನಿರ್ಣಯೇ ಚತುರಂ || ೭೮ ||

ಕಾರ್ಯಾ ನ ಭಾಷಾಕೃತಗೀತಿರತ್ರ ತತ್ಕಲ್ಪಕಾರ್ಚಾಶ್ಚ ನ ಪೂಜನೀಯಾಃ |  
ಇತ್ಯುಕ್ತಪಕ್ಷಂ ನೃಪತೇಸ್ಸಮಕ್ಷಂ ಯಃ ಪ್ರಾಕ್ಷಿಪತ್ ತಂ ಗುರುವರ್ಯಮೀಡೇ || ೭೯ ||

ಜಿತ್ವಾ ತು ತಾರ್ ಭೂಪಸಮಕ್ಷತಃ ಶ್ರೀ ರಂಗೇಶ್ವರಸ್ಯಾಧ್ಯಯನೋತ್ಸವಾದೀನ್ |  
ಆಕಲ್ಪಮವ್ಯಾಹತಮಾದಿಶದ್ಯಃ ತಂ ವೇದಚೂಡಾಗುರುಮಾಶ್ರಯಾಮಿ || ೮೦ ||

ಆಗತ್ಯ ಕೃಷ್ಣಮಿಶ್ರೋ ವಿಜಿತೋ ವಿಬುಧೇನ ವೀತದಪೋಽಭೂತ್ |  
ಯೇನ ಕವಿಸಿಂಹಗುರುಣಾ ತೇನ ಸನಾಥಾ ವಯಂ ಭೃಶಂ ಸುಖಿನಃ || ೮೧ ||

ಸಮಾಶ್ರಿತಾನಾಂ ಭವವಾಸತೇಯೀಂ  
ಸಂಕ್ಷೇಪ್ತಮುವ್ಯಾಂ ಶ್ರುತಿಶೇಖರಾರ್ಯಾಃ |  
ಸಂಕಲ್ಪಸೂರ್ಯೋದಯಮದ್ಭೃತಂ ಯಃ  
ವಿನಿರ್ಮಮೇ ನಿರ್ಮಮಮಾಶ್ರಯೇ ತಂ || ೮೨ ||

ಜಿತ್ವಾ ಕವಿಂ ಡಿಂಡಿಮಸಾರ್ವಭೌಮಂ  
ಕೃತ್ವಾ ಚ ಕೃಷ್ಣಾಭ್ಯುದಯಂ ಮನೋಜ್ಞಂ |  
ಸ್ತುತಸ್ತದಾ ತೇನ ಗುರೂತ್ತಮೋ ಯಃ  
ತಮಾಶ್ರಯೇ ಸರ್ವಕಲಾಸ್ವತಂತ್ರಂ || ೮೩ ||

ತತೋ ವಿನಿಷ್ಕಮ್ಯ ಗುರುವನಾದ್ರಿ-  
ಮುಖ್ಯಾನಿ ತಾನ್ಯಾವಸಥಾನಿ ವಿಷ್ಣೋಃ |  
ನತ್ವಾ ಶರಾರಿಂ ಚ ನಿಶಾಮ್ಯ ಸೇತುಂ  
ರಂಗಂ ಪುನರ್ಯೋಽಭಜದಾಶ್ರಯೇ ತಂ || ೮೪ ||

ಶ್ರೀಕುಂಭಘೋಣಪ್ರಭೃತೀನಿ ವಿಷ್ಣೋಃ  
ಸ್ಥಾನಾನಿ ಚೋಳೇಷು ಮನೋಹರಾಣಿ |

ಗತ್ವಾ ಪ್ರಣಮ್ಯ ಶ್ರುತಿಶೇಖರಾರ್ಯಃ

ಯಃ ಪ್ರಾಪ ಕಾಂಚೀನಗರಂ ಭಜೇ ತಂ || ೮೫ ||

ತತ್ರ ಚ ಕಶ್ಚಿದ್ವಿಜಿತೋ ಮಂತ್ರವಿದಾ ಯೇನ ಸರ್ಪಸಂಜೀವೀ |

ತನ್ನಾಮ ಚಿಂತಯಾಮೋ ಯೇನ ಜನಾನಾಂ ದ್ರವಂತಿ ಭವಸರ್ಪಾಃ || ೮೬ ||

ವಿಷ್ಣುರಥದಂಡಕಂ ಯೋ ವೇಂಕಟನಾಥೋ ವಿನಿರ್ಮಮೇ ರಮ್ಯಂ |

ವೇದಾಂತದೇಶಿಕಂ ತಂ ವಿಮಲಗುಣಾಢ್ಯಂ ವಿಭಾವಯೇ ಹೃದಯೇ || ೮೭ ||

ನಿಷ್ಕೃಮ್ಯ ದೇಶಿಕೇಂದ್ರೋ ರಂಗಂ ದ್ರಷ್ಟುಂ ಸಮುತ್ಸುಕೋ ಭೂಯಃ |

ಮಧ್ಯೇ ತು ವೈಶ್ಯಶರಣೇ ನ್ಯವಸದ್ಯಸ್ತಂ ನಿರಂತರಂ ಕಲಯೇ || ೮೮ ||

ತದಾ ನಿಶಾಯಾಂ ಚಣಕಾನ್ಮದೀರ್ಯಾ ಭುಂಕ್ತೇ ವಳಕ್ಷಸ್ತುರಗಸ್ತ್ವದೀಯಃ |

ತ್ರೈವರ್ಣಿಕೇನೈವಮಿತಿರಿತೋ ಯಃ ತಮಾಶ್ರಯೇ ಸಾಧುನುತಂ ಶರಣ್ಯಂ || ೮೯ ||

ಸಮರ್ಪಿತಂ ತೇನ ಪಯೋ ವಿಶುದ್ಧಂ

ನಿವೇದ್ಯ ದೇವಾಯ ಹಯಾನನಾಯ |

ತತಃ ಸ್ವಯಂ ಸ್ವೀಕೃತವಾ ಗುರುರ್ಯಃ

ತದಂಘ್ಯುಪಾಯಾ ವಯಮೇವ ಧನ್ಯಾಃ || ೯೦ ||

ಗತ್ವಾ ರಂಗಪುರೀಂ ಯೋ ನತ್ವಾ ರಂಗೇಶಮಾಗಮಾಂತಾರ್ಯಃ |

ಸ್ವಸ್ಯ ಗೃಹೇ ನ್ಯವಸತ್ ತಂ ಸತತಂ ಸೇವೇ ಶತಾರಿಪದಭಕ್ತಂ || ೯೧ ||

ಸದ್ಭಿಃ ಸಾದರಮರ್ಥಿತಃ ಶಮಧನೈಃ ಶ್ರೀಮರ್ಣ ದಯಾವಾರಿಧಿಃ

ತತ್ವಾನಾಂ ಚುಳಕಂ ರಹಸ್ಯಚುಳಕಂ ಚಕ್ರೇ ಸತಾಂ ಗುಪ್ತಯೇ |

ತತ್ವಾನಾಂ ಪದವೀಂ ರಹಸ್ಯಪದವೀಮಪ್ಯದ್ಭುತಾಂ ಯೋ ವಿಭುಃ

ತಂ ವಂದೇ ಕವಿವಾದಿ ಕುಂಜರಘಟಾ ಕಂಠೀರವಂ ದೇಶಿಕಂ || ೯೨ ||

ತತ್ವನವನೀತಯುಕ್ತಂ ನವನೀತಮುಷೋ ರಸಾವಹಂ ರಮ್ಯಂ |

ಯೇನ ಗುರುಣಾ ರಹಸ್ಯತ್ರಯ ನವನೀತಂ ಕೃತಂ ಭಜೇ ತಮಹಂ || ೯೩ ||

ಚಕಾರ ತತ್ತ್ವತ್ರಯಮಾತ್ಮಕಾಂ ಯಃ

ರಮ್ಯಾಂ ರಹಸ್ಯತ್ರಯಮಾತ್ಮಕಾಂ ಚ |

ಸ ಏವ ಮಾತಾ ಚ ಪಿತಾ ಚ ಬಂಧುಃ

ಮಿತ್ರಂ ಗುರುಮೇಫ ಸಕಲಂ ಚ ಸೂರಿಃ || ೯೪ ||

ರತ್ನಾವಲಿಂ ವಿತೇನೇ ತತ್ತ್ವಾನಾಂ ಯಸ್ತವೋಪಹಾಂ ತಸ್ಯಾಃ |

ವ್ಯಾಖ್ಯಾಂಚ ವೇಂಕಟಾರ್ಯಃ ತಸ್ಯ ಕೃಪಾಮೇವ ಸಂಸ್ತುವೇ ಸತತಂ || ೯೫ ||

ರಮ್ಯಾಂ ರಮಾವಲ್ಲಭನಿತ್ಯಹೃದ್ಯಾಂ

ರಹಸ್ಯರತ್ನಾವಲಿಮಪ್ಯಪೂರ್ವಾಂ |

ವ್ಯಾಖ್ಯಾನರೂಪಂ ಹೃದಯಂ ಚ ತಸ್ಯಾಃ

ಚಕಾರ ಯಸ್ತಂ ಕಲಯೇ ಕೃಪಾಲುಂ || ೯೬ ||

ತ್ರಿಯುಗಕುಹನಾಪೋತ್ರೀ ದೇವೋ ದಯಾಮೃತವಾರಿಧಿಃ

ಶಮಿತಜನತಾಶೋಕಂ ಶ್ಲೋಕದ್ವಯಂ ಯದುದಾಹರತ್ |

ಅಕೃತ ಭುವಿ ತದ್ವ್ಯಾಖ್ಯಾರೂಪಂ ರಹಸ್ಯಶಿಖಾಮಣಿಂ

ಶಮದಮನಿಧಿಯಸ್ತಂ ಸೇವೇ ಕವೀಂದ್ರಶಿಖಾಮಣಿಂ || ೯೭ ||

ಅಂಜಲಿವೈಭವಮವದತ್ ವಿಬುಧಮುದೇ ಯೋ ವಿಪಶ್ಚಿತಾಂ ಪ್ರವರಃ |

ತ್ರಯ್ಯಂತಸೂರಿವರ್ಯಃ ತಸ್ಮೈ ಕಲಯೇಽಹಮಂಜಲಿಂ ಸತತಂ || ೯೮ ||

ರಮ್ಯಂ ಪ್ರಧಾನಶತಕಂ ನಿರ್ಮಮವಿಬುಧೈರ್ನಿರಂತರಂ ಸೇವ್ಯಂ |

ಯಃ ಪ್ರಾಹ ವೇಂಕಟಾರ್ಯಃ ತಮಹಂ ಸೇವೇ ಪ್ರಧಾನಗುರುವರ್ಯಂ || ೯೯ ||

ಭಯಾವರ್ತೇ ಭೀಮೇ ಭ್ರಮಮುಪಗತಾನಾಂ ಪ್ರತಿಪದಂ

ಜನಾನಾಂ ರಕ್ಷಾರ್ಥಂ ಜಗತಿ ಗತಿಮನ್ಯಾಮವಿದುಷಾಂ |

ಪ್ರಕೃಷ್ಟಾಂ ಯಶ್ಚಕ್ರೇ ಪರಮಪದಸೋಪಾನಪದವೀಂ

ಪ್ರಪದ್ಯೇ ತಂ ವಾದಿದ್ವಿರದಪೃತನಾಸಿಂಹಮನಘಂ || ೧೦೦ ||

ಅಭಯಪ್ರದಾನಸಾರಂ ವ್ಯತನುತ ವೇದಾಂತದೇಶಿಕೋ ಯಸ್ತುಂ |  
ಅಭಯಪ್ರದಂ ನತಾನಾಮಹಮುಪಸೇವೇ ಭಯಪ್ರದಂ ಕುದೃಶಾಂ || ೧೦೧ ||

ಆರಭ್ಯಾದ್ಯಂ ಶ್ರೀಧರಂ ದೇಶಿಕಾನಾಂ  
ಚಕ್ರೇ ರಮ್ಯಾಂ ಸಂಪ್ರದಾಯಸ್ಯ ಶುದ್ಧಿಂ |  
ಸತ್ವಸ್ಥಾನಾಂ ಶ್ರೇಯಸೇ ದೇಶಿಕೋ ಯಃ  
ತ್ರಯ್ಯಂತಾರ್ಯಂ ತಂ ಶ್ರಯೇ ವೇಂಕಟೇಶಂ || ೧೦೨ ||

ಉಪಕಾರಪರಂಪರಾಂ ಹರೇರ್ಯಃ  
ಪ್ರಥಯಾಮಾಸ ಸಮಾಶ್ರಿತಾನಾಂ |  
ಅಪಕಾರಪರೇಽಪಿ ಸರ್ವಜಂತೌ  
ಉಪಕಾರಾಃ ಕಲಯಂತಮಾಶ್ರಯೇ ತಂ || ೧೦೩ ||

ಸಕಲಜನರಕ್ಷಣಾರ್ಥಂ ಸರಸಂ  
ಯಃ ಸಾರಸಂಗ್ರಹಂ ವ್ಯತನೋತ್ |  
ಪಂಕ್ತಿಂ ಚ ದೇಶಿಕಾನಾಂ ಕಲಯೇ  
ಪರವಾದಿಪಂಚವಕ್ತ್ರಂ ತಂ || ೧೦೪ ||

ಅಭಿಗಮನಮುಖೈಃ ಯಃ ಪೂಜರ್ಯಃ ದೇಶಿಕೇಂದ್ರಃ  
ಶ್ರಿತವಿವಶಮುದಾರಂ ಶ್ರೀಪತಿಂ ರಂಗಪುರ್ಯಾಂ |  
ಸ್ವಪದನತಜನಾನಾಂ ಸ್ವಪ್ರಬಂಧಾಃ ವಿವೃಣ್ವಾ  
ನ್ಯವಸದಖಿಲವಾದಿಧ್ವಾಂತಭಾನುಂ ಭಜೇ ತಂ || ೧೦೫ ||

ಬ್ರಹ್ಮತಂತ್ರಚತುರಾಯ ಯೋಗಿನೇ ಸರ್ವತಂತ್ರಚತುರೋ ಗುರೂತ್ತಮಃ |  
ವೇದಮೌಳಿಯುಗಳಂ ಹ್ಯುಪಾದಿಶತ್ ವಾದಿಸಿಂಹಮನಘಂ ತಮಾಶ್ರಯೇ || ೧೦೬ ||

ಕಾಂಚ್ಯಾಂ ತತಃ ಕಂಚನಃ ಕೋಶಮತ್ತಂ  
ಮತಂ ಯತೀಶಸ್ಯ ಚ ದೂಷಯಂತಂ |  
ಯೋ ಬ್ರಹ್ಮತಂತ್ರೇ ಚತುರೋಽಜಯತ್ ತಂ  
ತಾದೃಕ್ಷಶಿಷ್ಯಂ ಗುರುಮಾನತೋಽಸ್ಮಿ || ೧೦೭ ||



ತ್ರಿಂಶದ್ವಾರಂ ಶ್ರಾವಿತಂ ಯೇನ ಭಾಷ್ಯಂ  
 ಸ್ವಸ್ತಿ ಸಮ್ಯಕ್ ಭಕ್ತಿಭಾಜಾಂ ಜನಾನಾಂ |  
 ಪ್ರಜ್ಞಾಸಿಂಧುಂ ಪಂಕಜಾಕ್ಷಾಯಪೌತ್ರಂ ತಂ  
 ವೇದಾಂತಾಚಾರ್ಯಮೀಡೇ ಸದಾಹಂ || ೧೦೮ ||

ಶಿರಸಾ ಹರಿದಾಸಾನಾಂ ಪದರಕ್ಷಾಂ ಯೋ ದಧಾರ ಗುರುವರ್ಯಃ |  
 ದುರಿತನಿವರ್ತನದಕ್ಷಾ ತತ್ಪದರಕ್ಷಾ ಹಿ ಮಮ ಶಿರೋರಕ್ಷಾ || ೧೦೯ ||

ಯೋ ದೇಶಿಕಃ ಕದಾಚಿತ್ ಸ್ವಪ್ನೇ ವರದಸ್ಯ ನಿಯಮನಾತ್ ಪುತ್ರಂ |  
 ಲೇಭೇ ರಮ್ಯಗುಣಾಢ್ಯಂ ಸೇವೇನಂತಾರ್ಯಸೂರಿತನಯಂ ತಂ || ೧೧೦ ||

ರೋಹಿಣ್ಯಾಖ್ಯೇ ಶ್ರಾವಣೇ ಮಾಸಿ  
 ತಾರೇ ಜಾತಸ್ಯಾರ್ಯಸ್ತಸ್ಯ ಪುತ್ರಸ್ಯ ರಂಗೇ |  
 ಚಕ್ರೇ ಸಮ್ಯಗ್ ಜಾತಕರ್ಮಾದಿಕಂ ಯಃ  
 ತಂ ಸೇವೇಹಂ ವೇದಚೂಡಾರ್ಯಸೂರಿಂ || ೧೧೧ ||

ಶ್ರಾದ್ಧೇ ಪಿತುರ್ಯಸ್ಯ ಗುರೋಃ ಕದಾಚಿತ್  
 ಪ್ರೀತಿಪ್ರಕರ್ಷೇಣ ತುರಂಗವಕ್ತ್ರಃ |  
 ಅಭುಂಕ್ತ ಶುದ್ಧಾನಿ ಹವೀಂಷಿ ಸಾಕ್ಷಾತ್  
 ತಮಾಶ್ರಯೇತ್ಯದ್ಭತಭಕ್ತಿಯುಕ್ತಂ || ೧೧೨ ||

ಯೇನೋಪನೀತೋ ಗುರುಣಾ ಕುಮಾರಃ  
 ಯಸ್ಮಾದವಾಪಾಖಿಲವೇದಜಾತಂ |  
 ತಸ್ಮೈ ನರಾ ಯೇ ರಚಯಂತಿ ಭಕ್ತಿಂ  
 ತೇಷಾಂ ಪದಾಭ್ಯೇ ಪ್ರವಣಂ ಮನೋ ಮೇ || ೧೧೩ ||

ಅವಾಪ್ಯ ಯಸ್ಮಾತ್ ವರದಾರ್ಯನಾಮಾ  
 ಸೂರಿಃ ಸಮಸ್ತಾನ್ಯಪಿ ಶಾಸನಾನಿ |  
 ಯತೀಂದ್ರಸಿದ್ಧಾಂತಜಯಧ್ವಜೋಽಭೂತ್  
 ತಂ ವೇಂಕಟಾರ್ಯಂ ಸತತಂ ಭಜೇಹಂ || ೧೧೪ ||

ಕಾಂಚೀಪ್ರದೇಶಾದುಪಜಗ್ಮಿವಾಂಸಂ

ವಿವಿತ್ಸಯಾ ವೀಕ್ಷ್ಯ ವಟುಂ ಕೃಪಾತಃ |

ವಿತ್ತಂ ರಮೋಪಾಸ್ತಿವರೋಪಲಬ್ಧಂ

ತಸ್ಮೈ ದದೌ ಯಸ್ತಮಹಂ ಪ್ರಪದ್ಯೇ || ೧೧೫ ||

ಧನಾನಿ ಶಿಷ್ಯೈಸ್ಸಹ ತಂಡುಲೇನ

ದತ್ತಾನಿ ದೇವ್ಯಾ ಸಹ ದೇಶಿಕೇಂದ್ರಃ |

ದೃಷ್ಟ್ವಾ ಸ್ವಗೇಹಾತ್ ಬಹಿರಕ್ಷಿಪದ್ಯಃ

ಸಮಾಶ್ರಯೇ ತಂ ಸಮಲೋಷ್ವರುಕ್ಮಂ || ೧೧೬ ||

ಸಂಪ್ರಾರ್ಥಿತಃ ಸಂಸದಿ ಸೂರಿವಯೈಃ

ಪಾದಾವನಿಂ ರಂಗಪತೇರ್ನಿಶಾಯಾಂ |

ಪದ್ಯೈಃ ಸಹಸ್ರೈಃ ಗುರುರಸ್ತುವೀದ್ಯಃ

ತಂ ಭಾವಯೇಽಹಂ ಕವಿಸಾರ್ವಭೌಮಂ || ೧೧೭ ||

ರಂಗಾಧಿಪೇನ ಸಮ್ಯಕ್ ಶ್ರುತ್ವಾ ಪಾದಾವನಿಸ್ತುತಿಂ ಪ್ರೀತ್ಯಾ |

ಕವಿತಾರ್ಕಿಕಸಿಂಹತ್ವಂ ದತ್ತಂ ಯಸ್ಮೈ ಗುರೂತ್ತಮಂ ಸೇವೇ || ೧೧೮ ||

ಗ್ರಂಥೈಶ್ಚತುಸ್ಸಪ್ತತಿಭಿಃ ಸಹಸ್ರೈಃ

ಚತುಃ ಸಹಸ್ರಾರ್ಥ ವಿಶೇಷಯುಕ್ತೈಃ |

ಯಃ ಷಟ್ಸಹಸ್ರಸ್ಯ ಚಕಾರ ವೃತ್ತಿಂ

ತಂ ದೇಶಿಕಂ ನೌಮಿ ಶತಂ ಸಹಸ್ರಂ || ೧೧೯ ||

ಮುನಿವಾಹನಸ್ಯ ಸುಕವೇಃ ಸೂಕ್ತೇ-

ವ್ಯಾಖ್ಯಾಂ ಸುಧಾಮಯೀಂ ಸುಭಗಾಂ |

ಯೋ ದೇಶಿಕೋ ವಿತೇನೇ ಯೋಗವಿದಂ

ತಂ ವಿಭಾವಯೇ ಹೃದಯೇ || ೧೨೦ ||

ಮಧುರಕವಿದಿವ್ಯಸೂಕ್ತೇಃ

ವ್ಯಾಖ್ಯಾರೂಪಂ ಯ ಏಷ ಗುರುವರ್ಯಃ |

ಮಧುರಕವಿಹೃದಯಮೂಚೇ

ತಮಹಂ ವಂದೇಯ ಮಧುರಕವಿವರ್ಯಂ || ೧೨೧ ||

ಸಾರಂ ಗುರುರ್ಯಶ್ಯರಕೋಪಸೂಕ್ತೇಃ

ತಾತ್ಪರ್ಯರತ್ನಾವಲಿಮದ್ಭುತಾರ್ಥಾಂ |

ವಿನಿರ್ಮಮೇ ನಿರ್ಮಮನಿತ್ಯಧಾರ್ಯಾಂ

ವಿಭಾವಯೇ ತಂ ಹೃದಿ ವೇಂಕಟೇಶಂ || ೧೨೨ ||

ಸಂಗೃಹ್ಯ ದೇಶಿಕೇಂದ್ರೋ ಹರಿಪದಪೂಜಾಕ್ರಮಂ ವಿತೇನೇ ಯಃ |

ತತ್ಪದಪದ್ಮಮುಪಾಸೇ ವಿಬುಧಜನಾನಾಂ ಶುಭಂ ಶಿರಃಕುಸುಮಂ || ೧೨೩ ||

ಚಕ್ರೇ ಪ್ರಬಂಧಸಾರಂ ದ್ರಾಮಿಡನಿಗಮಾಂತತತ್ಪದಶೀಃ |

ಆಹಾರನಿಯಮಗಾಥಾಂ ಆಗಮಚೂಡಾರ್ಯಮಾಶ್ರಯೇ ಸತತಂ || ೧೨೪ ||

ಮೂಲಮನುಸಂಗ್ರಹಂ ಯಃ ಚರಮಶ್ಲೋಕಾರ್ಥಸಂಗ್ರಹಂ ಸೂರಿಃ |

ದ್ವಯಸಂಗ್ರಹಂ ಚ ರಮ್ಯಂ ಗಾಥಾರೂಪಂ ಚಕಾರ ತಂ ಸೇವೇ || ೧೨೫ ||

ಗೀತಾಸಂಗ್ರಹಗಾಥಾ ರಚಿತಾ ವಿದುಷಾಂ ರಸಾವಹಾ ಯೇನ |

ಯಜ್ಞೋಪವೀತಪದ್ಯಂ ರಮಣೀಯಗುಣಂ ತಮಾಶ್ರಯೇ ನಿತ್ಯಂ || ೧೨೬ ||

ದಶರಥನೃಪಸೂನೋಃ ಹೃದ್ಯಮತ್ಯದ್ಭುತಂ ಯಃ

ಕವಿಕಥಕಮೃಗೇಂದ್ರಃ ಸರ್ವತಂತ್ರಸ್ವತಂತ್ರಃ |

ಅತನುತ ರಮಣೀಯಂ ಹಂಸಸಂದೇಶರತ್ನಂ

ಶರಣಮಿಹ ಭಜೇ ತಂ ಶಾಂತಿವಾತ್ಸಲ್ಯಸಿಂಧುಂ || ೧೨೭ ||

ಸುಗುಣಾ ಸುಭಾಷಿತಾನಾಂ ಮಾಲಾ ರಚಿತಾ ಮಹಾತ್ಮನಾಂ ಪ್ರೀತ್ಯೈಃ |

ನಿರ್ಮಮಸುಹೃದಾ ವಿದುಷಾ ನಿಗಮಾಂತಗುರುಂ ಭಜಾಮಿ ತಂ ನಿತ್ಯಂ || ೧೨೮ ||

ತತ್ರಾ ಧ್ವಜಸಂದೇಶಯುತಂ ವಿತೇನೇ

ರಹಸ್ಯಸಂದೇಶಮತೀವ ರಮ್ಯಂ |

ವ್ಯಾಖ್ಯಾಂ ಚ ಯೋ ಮಾಧವಸೂನುರಕ್ಷಾ-  
ಹೇತೋಸ್ತಮಾಯಾಂ ಶರಣಂ ಭಜೇಹಂ || ೧೨೯ ||

ಕೃತ್ವಾಪರಾಧಂ ಕೃತಿನೇಽಪಿ ಯಸ್ಮೈ  
ದುವರ್ಣತಾಂ ಪ್ರಾಪ ಸ ಲಕ್ಷ್ಮಣಾಯಃ |  
ಪೀತ್ವಾ ಶುಭಂ ಯಸ್ಯ ಪದಾಂಬು ಪಶ್ಚಾತ್  
ಸುವರ್ಣತಾಂ ಪ್ರಾಪ ತಮಾಶ್ರಯೇಹಂ || ೧೩೦ ||

ಭಾಷ್ಯಪ್ರಕಾಶಿಕಾಂ ತಾಂ ಸಂಕಟಕಾಲೇ ಸುದರ್ಶನಃ ಸೂರಿಃ |  
ಪ್ರಾದಾದ್ಯಸ್ಮೈ ಕೃತಿನೇ ಸೇವೇ ತಂ ವೇದಚೂಳಿಕಾಸೂರಿಂ || ೧೩೧ ||

ತಾಂತುಗೃಹೀತ್ವಾ ರಾತ್ಯಾಂ ತತ್ತನಯಾಭ್ಯಾಂ ಸಮಂ ಕಥಂಚಿದ್ಯಃ |  
ತಸ್ಮಾತ್ ಗುರುಃ ಪ್ರತಸ್ಥೇ ತಮಹಂ ಸೇವೇ ಸಮಸ್ತಜನಮಿತ್ರಂ || ೧೩೨ ||

ಸತ್ಯಮಂಗಲಮವಾಪ್ಯ ದೇಶಿಕೋ  
ದೇವರಾಜಪದಸನ್ನಿಧೌ ತತಃ |  
ಯೋಽವಸತ್ ಬುಧಜನಾಧಿಪಸ್ಸುತೈಃ  
ತಂ ಭಜೇ ಕವಿಮೃಗೇಂದ್ರಮನ್ವಹಂ || ೧೩೩ ||

ಕೃತ್ವೋಪನೀತೌ ವಿಧಿವತ್ ಕುಮಾರೌ  
ಸರ್ವಾಣಿ ಶಾಸ್ತ್ರಾಣ್ಯಪಿ ದೇಶಿಕೇಂದ್ರಃ |  
ಉಪಾದಿಶದ್ಯಃ ಕೃಪಯಾ ತಯೋಸ್ತಂ  
ವಿಭಾವಯೇ ವೇಂಕಟದೇಶಿಕೇಂದ್ರಂ || ೧೩೪ ||

ಶ್ರೀಭಾಷ್ಯಟೀಕಾ ಸುಭಗಾ ತದಾನೀಂ ಸಂರಕ್ಷಿತಾ ಯೇನ ಗುರೂತ್ತಮೇನ |  
ಪ್ರವರ್ತಿತಾ ಸನ್ನತಶಿಷ್ಯವರ್ಗೇ ಪದಾಂಬುಜಂ ತಸ್ಯ ಶುಭಂ ಪ್ರಪದ್ಯೇ || ೧೩೫ ||

ಗತ್ವಾ ತತೋ ಯಾದವಭೂಧರೇಂದ್ರಂ  
ಸ್ನಾತ್ವಾ ಚ ಕಲ್ಯಾಣಸರೋವರೇ ಯಃ |

ದಧಾರ ರಮ್ಯಾ ಗುರುರೂರ್ಧ್ವಪುಂಡ್ರಾಃ  
ದಯಾನಿಧಿಂ ತಂ ಶರಣಂ ಭಜೇಹಂ || ೧೩೬ ||

ಪೂರ್ವಂ ಯತೀಂದ್ರಂ ಪ್ರಣಿಪತ್ಯ ಪಶ್ಚಾತ್  
ನಾರಾಯಣಂ ಚಾಪಿ ರಮಾಸಮೇತಂ |  
ತತ್ಸೇವಯಾ ಹೃಷ್ಟಮನಾಃ ಗುರುರ್ಯಃ  
ತತ್ಪಾದಪದ್ಮಂ ಪ್ರಣತೋಽಸ್ಮಿ ನಿತ್ಯಂ || ೧೩೭ ||

ತತ್ರೈವ ತಸ್ಮೈ ಯತಿರಾಜವೀಕ್ಷಾ-  
ಪಾತ್ರಾಯ ಪುತ್ರಾಯ ಚ ಹರ್ಷಯುಕ್ತಃ |  
ದಿವ್ಯಪ್ರಬಂಧಾರ್ಥಮುಪಾದಿಶದ್ಯಃ  
ತಂ ವೇದಚೂಡಾಗುರುವರ್ಯಮೀಡೇ || ೧೩೮ ||

ಆಶಾಸ್ಯ ದೇಶಸ್ಯ ತದಾ ಸಮೃದ್ಧಿಂ  
ಆಮ್ನಾಯಚೂಡಾಗುರುಸಾರ್ವಭೌಮಃ |  
ಪೂರ್ವೋಷಿತಂ ಸ್ಥಾನಮವಾಪ ಯಸ್ತಂ  
ಪೂತಂ ಬುಧಾನಾಂ ಪ್ರವರಂ ಭಜೇಹಂ || ೧೩೯ ||

ಅಭೀತಿಹೇತುಸ್ತುತಿಮದ್ಭುತಾರ್ಥಾಂ  
ರಮ್ಯಾಂ ಗಭೀರಾಮತನೋತ್ ಗುರುರ್ಯಃ |  
ತದ್ಭಕ್ತಿಪೂತಾ ಮನುಜಾಃ ಪೃಥಿವ್ಯಾಂ  
ಮಹಾನುಭಾವಾ ಮಮ ವಂಶನಾಥಾಃ || ೧೪೦ ||

ಜಿತ್ವಾ ತುರುಷ್ಕಾ ಭುವಿ ಗೋಪ್ಪಣೇಂದ್ರಃ  
ರಂಗಾಧಿಪಂ ಸ್ಥಾಪಿತವಾಃ ಸ್ವದೇಶೇ |  
ಇತ್ಯೇವಮಾಕರ್ಣ್ಯ ಗುರುಃ ಕವೀಂದ್ರಃ  
ಹೃಷ್ಟೋಽಭವದ್ಯಸ್ತಮಹಂ ಪ್ರಪದ್ಯೇ || ೧೪೧ ||

ತತಃ ಸ್ವದೇವ್ಯಾ ತನಯೇನ ಸಾಕಂ  
ಶಿಷ್ಯೈರನೇಕೈಃ ಸಹ ದೇಶಿಕೋ ಯಃ |

ಉಪಾಗಮದ್ರಂಗಪುರೀಮುದಾರಾಂ

ತಂ ವಾದಿಸಿಂಹಂ ಪ್ರಣಮಾಮಿ ನಿತ್ಯಂ || ೧೪೨ ||

ಪ್ರಣಮ್ಯ ರಂಗಾಧಿಪಮಾತ್ಮಗೇಹಂ

ಸಂಪ್ರಾಪ್ಯ ವೇದಾಂತಯುಗಂ ಸಮಗ್ರಂ |

ಪ್ರವರ್ತಯನ್ ಭಕ್ತಿಮತಾಂ ಬುಧಾನಾಂ

ಪ್ರೀತೋ ಬಭೌ ಯಸ್ತಮಹಂ ಭಜಾಮಿ || ೧೪೩ ||

ಕೀಲಕಾಬ್ದೇ ಧನುರ್ಮಾಸೇ ಪಂಚಮ್ಯಾಂ ಶುಕ್ಲಪಕ್ಷಕೇ |

ತತ್ತಾರೇ ಶಿಲ್ಪಿರಾಜಂ ತಂ ಅಜಯದ್ದೇಶಿಕಾಗ್ರಣೀಃ || ೧೪೪ ||

ಪೀಠೇ ಸ್ವಕೃತಕೇ ಶ್ಲಿಷ್ಟುಂ ವಿಗ್ರಹಂ ತಂ ತಿತಕ್ಷತಿ |

ಶಿಲ್ಪಿರಾಜೇ ಸಮಭವತ್ ಕಪೋಲೇ ರುಧಿರಂ ಗುರೋಃ || ೧೪೫ ||

ತಂ ಶಿಲ್ಪಿರಾಜಂ ಕವಿಸಾರ್ವಭೌವೋ

ಜಿತ್ವಾ ತದಾ ವಿಗ್ರಹ ಆವಿರಾಸೀತ್ |

ಶಿಲ್ಪಾರ್ಥಸಾರಾಖ್ಯಮಪೂರ್ವಶಾಸ್ತ್ರಂ

ಚಕ್ರೇ ಗುರುರ್ಯಸ್ತಮಹಂ ಪ್ರಪದ್ಯೇ || ೧೪೬ ||

ಯಃ ಪ್ರೀತ್ಯಾ ರಂಗನಾಥಸ್ಯ ಜ್ಞಾನಮುದ್ರಾಂ ಚ ಪುಸ್ತಕಂ |

ಅವಾಪ ಚಿಹ್ನಭೂತಂ ತಂ ವಂದೇ ವೇದಾಂತದೇಶಿಕಂ || ೧೪೭ ||

ಶುದ್ಧಾಂ ಗಭೀರಾಂ ಸುಮನೋ ನಿಷೇವ್ಯಾಂ

ರಮ್ಯಾಂ ರಹಸ್ಯತ್ರಯಸಾರಗಂಗಾಂ |

ಉತ್ಪಾದಯಾಮಾಸ ಕೃಪಾನಿಧಿಯಃ

ತಂ ವೇಂಕಟೇಶಂ ಸತತಂ ಭಜೇಽಹಂ || ೧೪೮ ||

ಸಂಪ್ರೀಣಾನಾರ್ಥಂ ಶರಣಾಗತಾನಾಂ ವಿನಿಮಿತ್ತಂ ವೇಂಕಟದೇಶಿಕೇನ |

ಭವಾಂಧಕಾರಕ್ಷಪಣಪ್ರವೀಣಂ ಸೇವೇ ರಹಸ್ಯತ್ರಯಸಾರದೀಪಂ || ೧೪೯ ||

ತದ್ವಿಷಯೇ ಜಾತಾನಾಂ ಕವಿಕರಿಸಿಂಹಃ ಸಮಸ್ತಶಂಕಾನಾಂ |

ವ್ಯತನುತ ಯಃ ಪರಿಹಾರಂ ವೇದಾಂತಾರ್ಯಂ ಭಜಾಮಿ ತಂ ನಿತ್ಯಂ || ೧೫೦ ||

ಯಃ ಸಾರಭೂತವೇದೀ ಸಾರಜ್ಞಾನಾಂ ಮುದೇ ಗುರುಪ್ರವರಃ |

ಸಮತನುತ ಸಾರಸಾರಂ ಸಾರಜ್ಞನಿಧಿಂ ತಮಾಶ್ರಯೇ ಸತತಂ || ೧೫೧ ||

ಶ್ರೀವೇಂಕಟಾರ್ಯೇಣ ಕೃತಾಃ ಪ್ರಬಂಧಾಃ

ಸಂಖ್ಯಾತುಮುವ್ಯಾಂ ವಿಬುಧೈಃ ನ ಶಕ್ಯಾಃ |

ತತ್ರೈಕಮೇಕಂ ಪರಿಶೀಲಯಂತೋ ಧನ್ಯಾ

ನರಾಸ್ತೇ ಧರಣೀಂ ಪುನಂತಿ || ೧೫೨ ||

ಶ್ರೀರಂಗೇ ಶರದಶೃತಂ ಪ್ರಣಿಪತ೯ ರಂಗೇಶಪಾದಾಂಬುಜಂ

ಸ್ವಸ್ತಿ ಭಕ್ತಿಮತಾಂ ಸತಾಂ ಪ್ರಕಟಯ೯ ಸ್ವೋಕ್ತಿಃ ಸುಧಾಸ್ಯಂದಿನೀಃ |

ಗರ್ವಂ ಚ ಕ್ಷಪಯ೯ ಮುಹುಃ ಕವಿಘಟಾಕಂಠೀರವೋ ವಾದಿನಾಂ

ಶ್ರೀಮಾ೯ ಯಸ್ತನಯೇನ ಸಾಕಮವಸತ್ ತಂ ವೇಂಕಟೇಶಂ ಭಜೇ || ೧೫೩ ||

ಶುಭನಯನಕಪೋಲಂ ಶುಭ್ರಯಜ್ಞೋಪವೀತಂ

ಕಮಲಸದೃಶಪಾಣಿಂ ಕಾಂತಬಾಹಾಂತರಾಳಂ |

ಉಚಿತಪದನಿವಿಷ್ಟಾ೯ ಊರ್ಧ್ವಪುಂಡ್ರಾ೯ ದಧಾನಂ

ಶ್ರುತಿಶಿಖರಗುರುಂ ತಂ ಸೂರಿವಂದ್ಯಂ ಭಜೇಽಹಂ || ೧೫೪ ||

ವೇದಾಂತದೇಶಿಕ ವಿಭೋ ವಿನಯೋಪಪನ್ನ

ಘಂಟಾವತಾರ ಕರುಣಾಕರ ಶಾಂತಿಸಿಂಧೋ |

ಶ್ರೀವೇಂಕಟೇಶ ಗುರುವರ್ಯ೯ ಕವೀಶಸಿಂಹೇ

ತ್ಯೇವಂ ಪಠಂಸ್ತರತಿ ಸಂಸೃತಿವಾರಿರಾಶಿಂ || ೧೫೫ ||

ದೇಶಿಕೋ ನಿಗಮಾಂತಾರ್ಯಾತ್ ತದ್ಭಕ್ತಾತ್ ಸಾತ್ವಿಕೋ ಜನಃ |

ತತ್ಸೂಕ್ತೇಶ್ಚ ಪ್ರಬಂಧೋಽನ್ಯೋ ನಾಸ್ತಿ ನಾಸ್ತಿ ಮಹೀತಲೇ || ೧೫೬ ||

ಅಪರಿಚಿತಸಂಪ್ರದಾಯೈಃ ಅವಿದಿತಯತಿರಾಜಸೂಕ್ತಿತಾತ್ಪರ್ಯೈಃ |  
ಅಶಮಿತಕುದೃಷ್ಟಿಗವೈಃ ಅಲಮಲಮಸ್ಯೈರನಾಗಮಾಂತರೈಃ || ೧೫೭ ||

ಸ್ಮರತಿ ನಿಗಮಚೂಡಾದೇಶಿಕೇಂದ್ರಂ ಮನೋ ಮೇ  
ವದತಿ ಮಮ ನಿಕಾಮಂ ತಸ್ಯ ನಾಮಾನಿ ಜಿಹ್ವಾ |  
ನಮತಿ ಮಮ ಶರೀರಂ ತತ್ಪದಾಭ್ಜೇ ಮನೋಜ್ಞೇ  
ತದಿಹ ಪರಿಣತಂ ಮೇ ತಾದೃಶಂ ಭಾಗಧೇಯಂ || ೧೫೮ ||

ಜಯತಿ ನಿಗಮಚೂಡಾ ದೇಶಿಕೇಂದ್ರೋ ದಯಾಳುಃ  
ಜಯತಿ ಸುಮತಿಸೇವ್ಯಾ ಶೋಭನಾ ತಸ್ಯ ಸೂಕ್ತಿಃ |  
ಜಯತಿ ಶುಭಗುಣಂ ತಂ ಶೀಲರ್ಯಃ ಸೂರಿಸಂಘಃ  
ಜಯತಿ ವಸುಮತೀಯಂ ತಸ್ಯ ಸಂಚಾರಧನ್ಯಾ || ೧೫೯ ||

ವಿಶ್ವಾತಿಶಾಯನೇ ವಿಶ್ವಾಮಿತ್ರಗೋತ್ರಾಂಬುಧೀಂದವೇ |  
ವಿಷ್ಣುಘಂಟಾವತಾರಾಯ ವೇಂಕೇಟೇಶಾಯ ಮಂಗಳಂ || ೧೬೦ ||

ಕಲ್ಯಾಣಗುಣಭೂಷಾಯ ಕಾಮಿತಾರ್ಥಪ್ರದಾಯಿನೇ |  
ಕಮನೀಯ ಶರೀರಾಯ ಕವಿಸಿಂಹಾಯ ಮಂಗಳಂ || ೧೬೧ ||

ವೇದಚೂಡಾ ಪರಿಷ್ಕಾರ ಸೂಕ್ತಿಮಾಲಾಂ ವಿತನ್ವತೇ |  
ವೇದಚೂಡಾರ್ಯವರ್ಯಾಯ ವಿಬುಧೇಂದ್ರಾಯ ಮಂಗಳಂ || ೧೬೨ ||

ಸ್ವಜಿಹ್ವಾಗ್ರ ಸಮಾಸೀನ ತುರಂಗಾನನ ಹೇಷಿತೈಃ |  
ಸುನಿರಸ್ತ ವಿಪಕ್ಷಾಯ ಶ್ರುತ್ಯಂತಾರ್ಯಾಯ ಮಂಗಳಂ || ೧೬೩ ||

ಮಂಗಳಾಕೃತಯೇ ವಿಶ್ವಮಾನ್ಯಾಯ ನಿಧಯೇ ಸತಾಂ |  
ಮತ್ಸ್ಯಮಿನೇ ತ್ರಯೀಮೌಳಿದೇಶಿಕಾಯಾಸ್ತು ಮಂಗಳಂ || ೧೬೪ ||

ಇತೀರಿತಾಂ ರಸಾವಹಾಂ ವಿಶುದ್ಧಚೇತಸಾಂ ಸತಾಂ |  
ತ್ರಯೀಕಿರೀಟದೇಶಿಕೇಂದ್ರವೈಭವಪ್ರಕಾಶಿಕಾಂ || ೧೬೫ ||



ಸಮಸ್ತಕಲ್ಮಷಾಪಹಾಂ ಸಕೃತ್ ಪಠಂತಿ ಯೇ ನರಾಃ |  
ತರಂತಿ ತೇ ಭವಾಂಬುಧಿಂ ಕ್ಷಮಾದಯಾಶಮಾನ್ವಿತಾಃ || ೧೬೬ ||

ಸಂಪೂರ್ಣಾ ನಿಗಮಾಂತಾರ್ಯವೈಭವಸ್ಯ ಪ್ರಕಾಶಿಕಾ |  
ಶ್ರೀನಿವಾಸಮಹಾಸೂರಿರಚಿತಾ ಬುಧಸಮ್ಮತಾ || ೧೬೭ ||

|| ಇತಿ ಶ್ರೀ ವೇದಾಂತದೇಶಿಕವೈಭವಪ್ರಕಾಶಿಕಾ ಸ್ತೋತ್ರಂ ಸಂಪೂರ್ಣಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||